

٤٥٥ لغات ٤٥٥
 ٥٣٣٣٣ (لو جلدیں)
 حدیقة الاسلام وغیر
 (تعارف - مناظرہ - فقہ - اصول - احکام)

بسم اللہ الرحمن الرحیم

ہزار ہزار شکر پہ در و گوار کہ درین ایام فرخند فرجام کتاب ستطاب
تصنیف افضل المتکلمین سرآمد تحقیقین جناب مولوی سید محمد
ابوالہاشم صاحب دام افضالہ ستوطن موضع گکرہ پرگنہ
نواب گنج ضلع الہ آباد موسوم بہ

عشرہ کاملہ

جواب سوال جناب مولوی محمد ابوالقاسم صاحب کائنات محلہ خلد آباد
من محلات شہر الہ آباد

مخفی تر ہے کہ اس کتاب کے مصنف نے ایک کتاب اور بھی موسوم
بمعین الایمان فرقہ ناجیہ کی تحقیقات میں ایسی عمدہ لکھی ہے کہ
جسکو عجائبات قدرت خداوندی کا نمونہ کہئے تو بجا ہے وہ بھی عنقریب
چھپنے والی ہے اور ان دونوں کتابوں کا حق تصنیف مؤننین کی واسطے
وقف کیا ہے جو صاحب جہاں دو لون کتابوں کو بلارزد و چہاں

۱۸۹۵ء

مطبع کسچینج پریس الہ آباد میں طبع ہوا

نقل اشتہار میر علی حسین شہ



التماس بخیر مشیخ حضرت مجتہدین و علماء شیعہ

جو انفرادان نہ سچید از میان رو * ہمیں میدان ہمیں چوگان ہمیں گو

مکتبہ ایک مدت سے میرے عزیز و قریب اور دوست و احباب شیعہ اپنے
مذہب کے طرف جھک کر غیبت دلاتے اور جہیم سے اور اون سے طرح طرح کے مذہبی مباحثات
استغاب میرے اولیٰ کے درمیان میں یہ آخری قول قرار پایا کہ اگر حضرات علماء شیعہ
اوس سوال کا جواب جسکو عرصہ چھ مہینہ ہوئے مولوی محمد ابو القاسم صاحب نے اور
بعدہ سید شاہ محمد ولایت حسین صاحب نے دائرہ سوال کو وسیع کر کے شائع کیا ہے
اور جمیع علماء شیعہ ہندوستان کے خدمت میں بغرض جواب بھیجا ہے مگر کسی صاحب نے
آج تک اوسکا جواب نہیں دیا چار مہینہ کے مدت میں موافق مشر الطامندر جواب
عمایت فرمایا تو میں بعض اپنے اعزہ اور احباب کے مذہب شیعہ اختیار کر لوں اور مذہب
سنی ہو جائیں۔ اے حضرات مجتہدین و علماء شیعہ اگر آپ کو اپنے مذہب کی حقیت
اور حق کی تائید اس امر پر مجبور کرتی ہو کہ ایک جماعت ہندوگان خدا کو اوس مذہب میں
جسکو آپ حق جانتے ہیں داخل کریں اور ایک ایسی جماعت کو جو اوس مذہب میں داخل
ہے اوس سے نکلنے اور مذہب باطل کے اختیار کرے یہ کیوں تو آپ کو خدا اور
رسول اور آئمہ معصومین کی قسم ہے کہ مدت مذکورہ میں اوسکا جواب تحریر فرمایاں گے

اتنی مدت میں جواب کافی حسب شرابط شائع نہوا تو یقیناً یہ کہاجاے گا کہ حضرات شیعہ اہل سنت کے جواب سے ویسا ہی عاجز ہوئے جیسا قرآن کے مقابلہ میں فصحاء عرب۔ اور پھر اگر کوئی مختصر اہل سنت کے رد میں آپ کے طرف سے شائع ہوگی تو اس بار مقدم کی زیر بار رہے گی اور تھوڑے ہی دنوں میں آپ سنے گا کہ ایک جماعت کی جماعت اول شیعوں کی جبکہ مذہب تشیع ابکا عن جید موروثی تھا یا تو کہا کہ کسلا سنی ہو جائیں گے یا بظاہر شیعہ اور بیاطن سنی رہیں گے اور جبکہ مذہب اہل تشیع اہل تشیع کے تذبذب تھا وہ اپنے مذہب پر مستحکم ہو جائیں گے اور اگر مذہب تشیع حق ہے تو ان سب کا بارگاہ آپ حضرات کے ذمہ رہے گا ہم اتمام حجت اور احقاق حق کے نظر سے اوس سوال کے مضمون کو باختصار پھر تحریر کرتے ہیں اور امیدوار جواب ہیں۔

مقدمہ ہم اہل سنت و جماعت حضرات خلفائے ثلاثہ وغیرہ رضی اللہ عنہم کے ایمان کا جوہر ذیل ایمان رکھتے ہیں۔ ایمان لانا۔ ہجرت کرنا۔ حضرت پیغمبر خدا صلی اللہ علیہ وسلم کی جان و مال سے مدد کرنا۔ حضرت کی صحبت کیسے کیا اثر سے فیضیاب ہونا۔ آپ کے ساتھ شرف قرابت سے مشرف ہونا۔ شرکت بدر و بیعتہ الرضوان سے بہرہ یاب ہونا۔ آنحضرت کا لئے مہمات دینی میں شورے لینا۔ اشاعت اسلام و اعلاء کلمۃ اللہ میں جہاد کی کوشش کرنا۔ ترتیب جمع و اشاعت قرآن۔ جہاد با کفار۔ بلاد کفار کو فتح کر کے ممالک اسلامیہ میں داخل کرنا۔ کفر و بت پرستی کا قلع و قمع کرنا۔ باوجود حصول سلطنت و ثروت ظاہری فقیرانہ طرز سے بسر کرنا۔ مدت العمر لذات دنیا سے بے رغبت رہنا۔ جناب امیر و جملہ صحابہ و اہل بیت کا انکی اطاعت و حمایت و نصرت میں مسہرگرم رہنا۔ ہنگام وفات سلطنت و خلافت پر اپنے کسی بیٹے خواہ غریب و قریب کو جانشین و جانشین کرنا اور نہ ان کے گزراوقات کے لئے اوس میں سے کوئی حصہ خواہ جاگیر مقرر کرنا۔ چاہے اس قدر میں جناب رسالت صلی اللہ علیہ وسلم کے مدفون ہونا۔ اور جناب امیر اور تمام اکابر صحابہ کا اول کے پیغمبر و تکفین و نماز جنازہ میں شرکت کرنا اور وہاں دفن کرنا حضرت کرار غیر فرار سرگردہ زمرہ لا یمخافون لومة لائم یعنی جناب امیر کا سیرت و خلفاء کو اختیار کرنا اور اوس پر تاحیات قائم رہنا اور ہمیشہ اول کو کلمات دعا و ثنا سے یاد فرمانا۔ جناب امیر اور دیگر اہل بیت کبار یا صحابہ پیغمبر خدا میں سے کبھی کسی کا نہ مخالفت حیات میں نہ بعد از وفات

اشارہ یا کنایہ یا صراحتہ اولیٰ کے نفاق یا کسی ایسے امر کا ذکر کرنا جو اس کے اخطار
 شان کا موجب ہو۔ حضرت پیغمبر خدا کا مختلف طور سے اونکی مدح کرنا۔ وغیرہ وغیرہ
 جنکی تفصیل کتب کلام اہل سنت و جماعت میں مندرج ہے۔ نفس الامر اور واقعہ
 یہی دلائل ہیں جن سے نہ محض حضرات خلفاء ثلاثہ بلکہ خود جناب امیر اور دیگر صحابہ کا
 ایمان بلا تخصیص اون کے مخالفین کے مقابلہ میں از روئے عقل تسلیم ثابت ہوتا ہے
 اور اگر ان دلائل کو واقعی دلائل ایمان نہ تسلیم کریں تو جناب امیر علیہ السلام کا ایمان
 مخالف کے مقابلہ میں ثابت ہونا دشوار بلکہ قریب قریب محال کے ہے مگر ہاں انکو جناب
 امیر کے ایمان کے واقعی دلائل مثبتہ مان لینے میں انہیں دلائل سے ایمان حضرات
 خلفاء ثلاثہ بھی مجبوراً تسلیم کرنا پڑتا ہے حضرات شیعہ ناعاقبت اندیشی سے بوجہ بغض و عناد
 صحابہ بلا لحاظ اس کے کہ **لو مشت خاک ما ہم بر باد رفتہ باشد** ہذا ان روشن
 دلیلوں کو غلط ٹھہراتے ہیں اور یہ خیال ہنہین فرماتے کہ اگر ہمیں دلیلین غلط ٹھہریں تو
 جناب امیر کا ایمان ثابت کرنے کے لئے ان دلائل کے سوا ایسی کون دلیل لائیں گے
 جو خوارج کے مقابلہ میں کہ حضرات شیعہ کے طرح وہ بھی اسلام کے ایک فرقہ میں
 محدود اور ضروریات دین کے قائل ہیں کافی ہو سکے۔ ہاں اگر کوئی دوسری دلیل
 ایسی رکھتے ہوں کہ جو قابل اطمینان اور مسکت مخالف ہو اور بالتخصیص جناب امیر ہی
 کے ایمان کو ثابت کرے تو پیش فرمائیں اہل سنت نے تو یہ دلائل پیش کیں جن سے
 جیسا ایمان جناب امیر کا ثابت ہوتا ہے ویسا ہی حضرات خلفاء و دیگر صحابہ کا بھی۔
سوال۔ لہذا اب جمیع مجتہدین و علماء شیعہ سے سوال کیا جاتا ہے کہ
 اگر آپ حضرات ہمارے ان دلائل سے ایمان حضرات خلفاء ثلاثہ رضی اللہ عنہم کے قائل
 نہیں ہوتے تو جناب امیر علیہ السلام کا ایمان خوارج کے مقابلہ میں کسی ایسی دلیل
 سے ثابت کر دیں جسکو وہ بدوین چون و چرا تسلیم کر لیں اور اس سے صرف جناب
 امیر ہی کا ایمان ثابت ہوتا ہو اور علاوہ ہمارے ان دلائل کے ہو مگر یہ
 یاد رہے کہ اگر ایسی کوئی دلیل پیش نہ کر سکیں تو ہرگز ہرگز قصہ تحریف جواب
 نہ فرمائیں ورنہ جواب ہی نہ ہوگا۔ اور نہ سائل پر اسکی پابندی لازم ہوگی جو
 میں کوئی کلمہ سخت یا خلاف تہذیب استعمال نہ فرمائیں غرض اس سوال سے حق و

باطل کا امتحان ہے ورنہ محبت جناب امیر علیہ السلام ہم اہل سنت و جماعت کا یہ مقتضای ایمان ہے۔

سید علی حسین ولد سید محمد حسین کاظمی ساکن موضع نہال پور
ضلع الہ آباد (ماہ صفر ۱۳۱۴ھ)

اوس خط کی نقل جو جناب میرزا کر حسین صاحب منصف وغیرہ
کے پاس آیا اور کاتب نے اوس میں اپنا نام
ظاہر نہیں کیا ہے

بہا علی خدمت جناب مولوی سید آغا و سید عابد حسین و سید ذاکر حسین
و سید خورشید علی و حسین جان خان و سید نصیر الدین حسین و سید محمد ہادی
و مولوی سید محمد حسین و حسین علی خان و احسن خان و پناہ علی خان و مر تضلی خان
و واحد حسین خان و تقی علی خان و میرد علی خان و غیرہ صاحبان و جمیع حامیان
ملت حقہ اثنا عشریہ و موالیان اہلبیت علیہم السلام گذارش آنکہ سوال مطبوعہ
مولوی ابوالقاسم سنی موسوم بہ سوال از خلیج علیہ السلام کا جواب اب تک
کسی صاحب نے نہیں تحریر فرمایا باوجودیکہ جناب سید آغا صاحب قبلہ سے اکثر جمعہ
میں خود بندہ نے و نیز میرے بعض ہمراہیوں نے عرض کیا مگر افسوس کہ سموع نہوا۔
اس زمانہ میں مخالفین کا جیاز و رشور ہے وہ ظاہر ہے اس سوال کے جواب کی طرف
جو ہمارے علماء مذہب توجہ نہیں فرماتے اوس سے عوام شیعہ نہیں سمجھتے کہ سوال
قابل جواب نہیں ہے بلکہ اون کا یہ خیال ہے کہ ہمارے علماء عاجز جواب دینے سے
ہیں چنانچہ ابوالقاسم سنی نے خواہ جس کسی نے اوس کے نام سے سوال شائع
کیا ہے بڑے دعویٰ کے ساتھ لکھا ہے کہ اس کا جواب قیامت تک شیعہ نہ دے سکیں گے

سو وہ بات صحیح نظر آتی ہے۔ ہر گاہ جناب آغا صاحب قبلہ نے قرآن و فسطاط جواب سوال احمد حسین مترجم تحریر فرما کر شائع کر دیا باوجودیکہ اوس کے سوال کو کوئی شخص شیعہ خواہ سنی میں سے نہ جانتا تھا اس لئے کہ محض زبان گفتگو تھی تو ایسی حالت میں ایسے سوال کا جواب نہ دینا سراسر دلیل عجز و موجب شرمندگی و ذلت ہم شیعہ ایمان و باعث کفر اسی و خدشہ عوام مومنین کا ہو گا زیرا کہ بڑے زور شور سے اوس سوال میں دعویٰ کیا گیا ہے اور غالباً صد یا بلکہ ہزار یا کابھی اوس کی قریب قریب تمام ہندوستان کے علماء شیعہ کے خدمت عالی بین ارسال کی گئی ہے جیسا کہ ایک سنی ناقل تھا مگر افسوس کہ کسی نے اس کے جواب کے طرف قلم نہ اوٹھایا سڑے سڑے بوج و لغو اعتراضات و سوالات اہل سنت کا جواب تحریر نہ کر کر شائع کیا جائے اور ایک اعتراض جو بدانت علماء اہل سنت عمیر الجواب بلکہ متعدد الجواب ہے اور ایسے دعویٰ و تعدی کے ساتھ کیا جائے اوس کے نسبت صرفہ اس قدر کہ کمال دیا جائے کہ سوال لغو ہے و قابل جواب نہیں ہے۔ سبحان اللہ عوام شیعہ تو عجب نہیں کہ اپنے مذہب میں اونکو تردد و شک پیدا ہو جائے۔

ایک روز ضرور ناخداست میں ایک بڑے عالم اہل سنت الہ آباد کے حاضر ہوا جنکا علم و فضل مسلمہ فریقین ہے اثناء گفتگو میں اس سوال مطبوعہ کیا یہی ذکر آگیا اوسوقت مولانا موصوف نے فرمایا کہ ہکو ایسی نہی بھی ہو چھوڑاڑ سے سخت نفرت ہے۔ حتیٰ کہ مقدمہ اذان میں ہم نے اہل سنت کی بُرائی اپنے سر کی مگر مولوی محمد کا ساتھ نہ دیا لیکن سوال فی نفسہ نہایت معقول و ناممکن الجواب ہے کیا سمجھتے کہ جن دلائل سے خلفاء کے فضائل و ایمان ثابت کئے جاتے ہیں وہی دلائل اثبات فضائل و ایمان جناب امیر میں بھی بمقابلہ خوارج پیش کئے گئے ہیں اور انہیں دلائل سے آپ کے فضائل و ایمان ثابت ہو سکتے ہیں لیکن جسوقت کہ شیعہ نے براہ نا انصافی اون سب ہمارے دلائل کو بزرع خود غلط و مجروح و باطل قرار دیا تو گویا جو دلائل کہ اثبات ایمان جناب امیر میں بمقابلہ خوارج پیش کئے گئے ان کو خود ہی باطل قرار دیا پس اب کوئی دوسری دلیل باقی نہیں رہتی کہ پیش کی جائے الغرض شیعہ اثبات ایمان جناب امیر سے بمقابلہ خوارج عاجز

ہیں تا وقتیکہ اہل سنت کے پہلو کو اختیار نہ کریں ہرگز ثابت نہیں کر سکتے اس طرح اثبات نزول قرآن و اعجاز قرآن و معجزات نبوی و حقیقت اسلام وغیرہ میں شیعہ مقابلہ منکرین اسلام سخت عاجز و مضطر ہو جاتے ہیں اور لاچار ہو کر اہل سنت کا پہلو اختیار کرنا پڑتا ہے انتہی کلامہ۔

اب اس قسم کی باتوں سے عوام شیعہ کو سخت تردد و شک اپنے مذہب میں پیدا ہونے کا خوف ہے اور بعض لوگ مثلاً بندہ یا اور میرے دیہاتی شیعہ سخت تذبذب میں گرفتار ہیں اور آغا صاحب قبلہ کے پیچھے نماز پڑھنا بھی چند دنوں سے ترک کر دیا ہے لہذا بذریعہ عرضہ ہذا آپ سب صاحبوں کی خدمت میں گزارش ہے کہ برائے خدا ہم لوگوں کو اس ورطہ ضلالت سے نجات دیں اور جواب سوال مذکور کے اشاعت کی طرف متوجہ ہوں ورنہ انجام کار ضعیف البقیہ شیعہ گمراہ ہو جائیں گے اور اسکا عذاب و کمال و وبال آپ سب صاحبوں کے گردن پر پڑے گا کہ باوجود تاکید و تلقین کے بھی اپنے مذہب کے اعانت میں متوجہ نہ ہوئے آپ سب صاحب ایک دوسرے کو مضمون ہر ضداشت سے مطلع کر دیں اور آپس میں صلاح و مشورہ کر کے اس امر میں کوشش و توجہ فرمائیں بندہ بھی بقدر حیثیت چندہ خرچ طبع و اشاعت دینے پر حاضر ہے اور مقدمہ اذان میں بھی بقدر حیثیت اپنے دیچکا ہوں فقط

رافق
ایک بندہ مومن گرفتار بلا و شک ساکن بعض دیہات الہ آباد
مکراننگہ جی چاہتا تھا کہ اس مضمون کو مجمع عام میں کسی مجلس وغیرہ میں جمیع حاضرین مجلس کو مخاطب کر کے کہوں کہ ہوس میں خاص و عام سب جمع ہونے میں مرا دل تو یہ خیال کہ لوگ مجھ کو انگشت نما کریں گے دوسرے یہ کہ عوام شیعہ اور زیادہ تردد و شک ہو جائیگا اور یہہ بات راز و سہ گوشتی خواص کے قابل ہے
عوام مومنین میں شایع ہونا مناسب نہیں ہے فقط

اس خط کی نقل جو میر علی حسین صاحب نے جناب مولوی
سید آغا صاحب پیش نماز کے پاس بھیجا

جناب سیدنا و مولانا مولوی حاجی سید محمد آغا صاحب مدظلہ
بعد تسلیمات کے عرض یہ ہے کہ چھ کو مذہب حق کی تلاش و جستجو ہے اور اسی منزل
سے تفتیش و تحقیقات اور کتب مذہبی کا مطالعہ کیا کرتا ہوں۔ بالفعل مجھے چند شبہ
درپیش ہیں جنکا حل کرنا علماء دین سے ضروری سمجھتا ہوں اور آپ کو پیشوا اور محقق مذہب
اسلام سمجھ کر آپ سے رجوع کرتا ہوں چھ کو امید ہے کہ آپ میرے شکوک کو رفع کر کے
میری ہدایت کے باعث ہموں گے۔ منجملہ اون کے ایک شبہ یہ ہے جو ذیل میں
عرض کیا جاتا ہے۔

آیا حضرات علماء شیعہ جناب امیر کا ایمان خوارج کے مقابلہ میں ثابت کر سکتے ہیں یا نہیں
اگر ثابت کر سکتے ہیں تو کس دلیل سے۔ آیا یہ دلیل اوسی قسم کے دلائل سے ہے جو
اہل سنت حضرات خلفاء کے اثبات ایمان میں پیش کرتے ہیں اور حضرات شیعہ
اون کو غلط اور باطل ٹھہراتے ہیں۔ یا کسی دوسری دلیل سے۔ اگر کوئی دوسری
دلیل ہو تو ارشاد فرمائیں۔

ہمارے فاضل مجیب نے ضمیمہ انتصار الشریعہ دلیل اثبات ایمان کے پیش
کرنے سے گریز کر کے یہ اصول قرار دیا ہے کہ خوارج کے صرف تین اعتراضات کے
رو کرنے سے جناب امیر کا ایمان بمقابلہ خوارج کے ثابت ہو جاتا ہے۔ بعد ازاں
سبط ابن جوزی (ایک شیعہ عالم) کی تحریر سے قصہ خروج خوارج و تردید اعتراضات
از جانب حضرت عبداللہ ابن عباس نقل فرمایا ہے۔

ہمارے فاضل مجیب نے چند فاش غلطیاں فرمائیں ہیں منجملہ اون کے دو تین
غلطیاں بیان کی جاتی ہیں اول یہ کہ اوس واقعہ کو جیسا ابن جوزی نے
بیان کیا ہے خوارج تسلیم ہی نہیں کرتے لہذا اس پر استدلال غلط ہو گیا۔
دوسرے یہ کہ خوارج کے اعتراضات صد ہا ہیں نہ صرف تین۔

لہذا اس اصول پر جو ہمارے فاضل مجیب نے مقرر فرمایا ہے اونکو لازم تھا کہ خوارج
کے جمیع اعتراضات کا جواب شافی اور ہنہین کے مذہب کے اصول پر دیتے تاکہ ایمان
ثابت ہوتا اون کے بعض اعتراضات یہ ہیں۔ تدبیر و ارادہ قتل جناب پیغمبر قتل
جناب فاطمہ شریعت قتل حضرت عثمان۔ قذف حضرت عائشہ۔ نزول آیات وعیدہ

اسلام ظاہری و ہجرت و نصرت و طمع دنیا عدم قابلیت تولیت اسو مسلمان۔ الزام نفاق و غرہ وغیرہ
 اعوذ باللہ من ملک الکفریات (ہمارے قاضی محبوب نے جس قاعدہ کو اختیار فرمایا ہے وہ اُن کے
 لئے سر اسر مقرر ہے۔ تیسرے یہ کہ اسوقت کے خوارج میں سے ایک جماعت کا جناب امیر کوہر مومن
 سمجھ لیتا اور اپنے خروج سے توبہ کرنا خوارج حال باشندگان مسقط و زنجبار وغیرہ کے مقابلہ
 میں پابندی نہیں ہو سکتا اور نہ اسوقت کے خوارج اس واقعہ کو اسطور پر تسلیم کرتے ہیں۔ چوتھے
 یہ کہ کسی جماعت کا ایک شخص کو مومن سمجھ لیتا شیعیان پاک و خوارج دونوں کے اصول پر
 دلیل ایمان نہیں ہو سکتی۔ مثلاً لا کہوں صحابہ کا حضرات خلفائے ثلاثہ اور جناب امیر کو مومن
 سمجھ لیتا مخالفین کے نزدیک دلیل ایمان نہیں سمجھی جاتی۔

فاکسار سید علی حسین ساکن تہال پور الہ آباد۔ ۱۴ نومبر ۱۹۲۶ء